



గిద్దలూరు, రాచర్ల మండలాల సాగునీటి సంఘాల చైర్మన్లు

గిద్దలూరు, పెన్ పవర్, డిసెంబరు 14

శనివారంనాడు నిర్వహించిన సాగునీటి సంఘాల ఎన్నికల్లో ఆయా ప్రాదేశికాల సభ్యులు, చైర్మన్ పదవులన్నీ కూటమి పార్టీలు (తెలుగుదేశం, జనసేన, బిజెపి) బలపరచిన అభ్యర్థులే ఏకగ్రీవంగా వశం చేసుకున్నారు. గిద్దలూరు మండలం నల్లగట్ల చెరువు సాగునీటి సంఘం చైర్మన్ గా ముక్కర శ్రీనివాసరెడ్డి, కొత్తకోట భవానీ చెరువు జంగాల గురువయ్య, అంబవరం గుర్రెడ్డి చెరువు వి. సి హెచ్ అల్లారయ్య, వెల్లుపల్లె అంకాల స్వామిరంగయ్య, ఉయ్యాలవాడ పాపిరెడ్డి నారాయణ రెడ్డి, గడికోట కనీసేని పెద్ద ఓబులేను, ఓబుళాపురం ఇస్లావత్ గోపాల్ నాయక్, చత్రిపల్లె సుంకిరెడ్డి చెరువు ఎస్. శ్రీనివాసరెడ్డి, కంచినపల్లె పోతుగంటి పెద్ద

వెంకటేశ్వర్లు, కె.ఎన్ పల్లె బొమ్మినేని సుబ్బయ్య ముండ్రపాడు నల్లగట్ల వెంకట నరసయ్య, ముండ్రపాడు ఎనుములేరు రిజర్వాయర్/గుండ్రమోటు రెక్కల లక్ష్మీనారాయణ రెడ్డి, బురుజుపల్లె కొత్త చెరువు సాగునీటి సంఘం చైర్మన్ గా కనీదు కాశీరావు ఎన్నికయ్యారు. రాచర్ల మండలంలో యడవల్లి పెద్ద చెరువుకు మార్కాపురం ఉమామహేశ్వరి, యడవల్లి చిన్న చెరువు భవనం రంగారెడ్డి, గుడిమెట్ల కొప్పుల వెంకట స్వామి, పాలకవీడు సర్కార్ పెద్ద చెరువు భూపని చిన్న సుబ్బయ్య, అనుములవీడు గంగమ్మ చెరువు పాలుగుళ్ళ నారాయణ రెడ్డి, అనుములపల్లి పోతంశెట్టి శ్రీలక్ష్మి, ఆరవీటికోట రాయల చెరువు పోతిరెడ్డి జయలక్ష్మి, జి.పి చెరువు చైర్మన్ గా పసుపులేటి పెద్ద జమాల్ ఏకగ్రీవంగా ఎన్నికయ్యారు.

పెన్ పవర్

నెల్లూరు | తిరుపతి | చిత్తూరు

పంచాయతీ సర్పంచ్ ను అడ్డుకున్న పోలీస్ కానిస్టేబుల్ ? ఇద్దరిమధ్య తీవ్ర వాగ్వివాదం!



పలమనేరు డిసెంబరు 14, (పెన్ పవర్) గంగవరం మండలం లోని మామడుగు పంచాయతీ నందు శనివారం సర్పంచ్ భాస్కర్ రెడ్డిని ఓపోలీసు కానిస్టేబుల్ పంచాయతీ సచివాలయంలోకి రానీయకుండా అడ్డుకోవడమే కాకుండా ఒకానొక దశలో ఇరువురి మధ్య ఘర్షణ వాతావరణం చోటుచేసుకుంది. స్థానికుల కధనం మేరకు వివరాలిలా.. మండలం లో నీటి సంఘాల ఎన్నికలు జరుగుతున్న నేపథ్యంలో సర్పంచ్ సచివాలయంలోకి వస్తుండగా అక్కడే ఉన్న విధులు నిర్వహిస్తున్న కానిస్టేబుల్ అడ్డుకొని లోపలకు వెళ్లరాదని

చెప్పారు. దీంతో సర్పంచ్ మాట్లాడుతూ.. నన్ను ఈ పంచాయతీ ప్రజలు ఓట్లు వేసి సర్పంచ్ గా గెలిపించారు. అలాంటిది నేను రావడానికి అనుమతి కావాలా? అని అనడంతో, మీరు సర్పంచ్ అయితే ఏమి? అనుమతి లేదు అనడంతో, మాటా మాటా పెరిగి ఇద్దరి మధ్య తీవ్రమైన వాగ్వివాదం చోటుచేసుకుంది. మాట్లాడే సువ్వు సర్పంచ్ ఐతే బోర్డు ఏమైనా ఉండా అంటూ కానిస్టేబుల్ అనడంతో ఒక్కసారిగా ఘర్షణ వాతావరణం నెలకొంది. ఈ విషయం తెలుసుకున్న పంచాయతీ కార్యదర్శి వేణుగోపాల్, ఎన్నికల అధికారి, మండల వ్యవసాయ శాఖ అధికారిని హేమలత లు అక్కడకు చేరుకుని ఇరువురికి సరికెక్కి శాంతపరచడంతో వివాదం సద్దుమణిగింది. సర్పంచ్ ను అడ్డుకోవడం సరికాదు! పోలీసు కానిస్టేబుల్ మామడుగు సర్పంచ్ భాస్కర్ రెడ్డిని సచివాలయంలోకి రానీయకుండా అడ్డుకోవడం, పూర్తి అమర్యాదగా మాట్లాడడం, అతేవిధంగా పోలీసులు తమ విధి నిర్వహణలో ఎవరు ఏమిటని తెలుసుకోకుండా ఏక వచనంతో సంభోదిస్తూ దురుసుగా ప్రవర్తించడం మేమిటని స్థానికులు అంటున్నారు. శనివారం నీటి సంఘాల ఎన్నికలు జరుగుతున్న నేపథ్యంలో విధులు నిర్వహిస్తున్న పోలీసులకు ముందస్తుగా స్థానిక ప్రజాప్రతినిధుల వివరాలు చెప్పి ఉంటే ఇటువంటి దురదృష్టకర సంఘటన జరిగి ఉండేది కాదని పలువురు ఆరోపించారు.

అక్రమ నిర్మాణాలపై కన్నెత్త



శ్రీకాళహస్తి - పెన్ పవర్, డిసెంబర్ 14 ఆయన శ్రీకాళహస్తి తాజా మాజీ ఎమ్మెల్యే.. బద్దేళ్ల పాటు అధికార అండతో ఈయన గారు చేసిన ఘనకార్యాలు అన్ని ఇన్ని కావు.. శనివారం ఈయన అనుచరుడు నది బఫర్ జోన్ లో చేపట్టిన అక్రమ నిర్మాణాలను తొలగించేందుకు అధికారులు వెళితే ఈయన గారు చేసిన గుండ్రాగిరి మాస్టే ప్రజలంతా ముక్కున వేలువేసుకోవాల్సిందే.. శ్రీకాళహస్తి స్వర్ణముఖి నది ఒడ్డున బఫర్ జోన్ స్థలంలో తన అనుచరుడు అప్పట్లో దర్గా నిర్మాణాలు చేపట్టారు. ఇక్కడ అక్రమ కట్టడాలను కూల్చడానికి వస్తే ఆయన తన అనుచరులను వెంట వేసుకుని అక్కడ వీరంగం సృష్టించారు. శ్రీకాళహస్తి పట్టణంలో స్వర్ణముఖి నదికి రెండు వైపులా కరకట్ట ఉంది. ఓ వైపు దేవస్థానం షేడీవల్ నిర్మించగా మరో వైపు ప్రాంతంలో రోడ్డు నిర్మాణం ఉంది. అంతేకాకుండా దేవస్థానానికి చెందిన కోట్లాది రూపాయలు విలువైన స్థలం కూడా ఆనకట్ట వద్దనే ఉంది. నర్సే నెంబర్ 218 ప్రకారం ఇక్కడ 60 అడుగుల రోడ్డు ఉండాలి ఉంది. నిబంధనల ప్రకారం కరకట్ట ఆనుకుని బఫర్ జోన్ లో ఎలాంటి నిర్మాణాలు చేపట్టేందుకు వీలు లేదు. కానీ ఇక్కడ మాజీ ఎమ్మెల్యే పెద్ద అనుచరుడి ప్రైవేటు అతిథిగృహం ఉంది. గత వైకాపా ప్రభుత్వ హయాంలో మాజీ ఎమ్మెల్యే అనుచరుడు నది కరకట్ట ఆనుకుని దర్గా నిర్మాణాలు చేపట్టారు. కట్ట ఆనుకునే ఏకంగా ప్రహరి నిర్మాణం కూడా చేపట్టేశారు. ఈ ప్రైవేటు అతిథిగృహంలోనే మాజీ ఎమ్మెల్యేతో పాటు, ఆయన బావమరిది సెలీలేమెట్లు చేస్తుంటారని అప్పట్లో వినికిడి. ఇక్కడ నుంచే అన్ని


ఆయన నడిపిస్తుంటారనే ఆరోపణలున్నాయి. బద్దేళ్ల అధికారంలో ఆయన అనుచరుడు నది అనుకుని తన సామ్రాజ్యాన్ని పూర్తిగా విస్తరించాడు. అది ఏ స్థాయికి కంటే బఫర్ జోన్ దాటి నిర్మాణాలు చేపట్టేలా.. కరకట్టకు ఆనుకుని ఏకంగా ప్రహరి నిర్మాణాన్ని చేపట్టి వసతి గృహాన్ని విస్తరించాడు. వచ్చే వారి కోసం సుందరీకరణ చేపట్టి కార్డు లోపల ఉండేందుకు నిర్మాణాలు చేపట్టింట్లు చూసిన ఎవరికైనా ఇదే అద్భుతమైతేతుంది. అప్పట్లో ఈ నిర్మాణాలపై ఎన్నో ఫిర్యాదులు వచ్చినా అధికారం అండతో ఈ ప్రాంతం వైపు ఒక్క అధికారిని కూడా ఆదుగు పెట్టనీయలేదు. ఎవరైనా ఇదేమని ప్రశ్నిస్తే ఇదే వసతి గృహానికి తీసుకు వచ్చి వారిని చావబాది పంపిన ఘటనలు కూడా ఉన్నాయనే భూ ఆక్రమణలు, కట్టాలపై దృష్టి పెట్టింది. దీనితోపాటు ప్రజల నుంచి భారీ స్థాయిలో ఫిర్యాదులు రావడంతో రాజీవ్ నగర్ లో ఇటీవల అక్రమ కట్టడాలను, నిర్మాణాలను తొలగించారు. అలాగే దేవస్థానం ప్రాంతంలో ఇటీవల రోడ్డు పైకి వచ్చిన వాటిని జేసీబీలతో తీయించారు. నది కరకట్ట వద్ద కూడా బఫర్ జోన్ లో నిర్మించిన గోడతో పాటు, దేవస్థాన స్థలంలో చేపట్టిన అక్రమణలను తొలగించు కోసం మున్సిపల్ ఇంజనీరింగ్ విభాగం అధికారులు శనివారం అక్రమణల చోటుకు వచ్చి తొలగించు ప్రారంభించారు. మాజీ ఎమ్మెల్యే వీరంగం... తన అనుచరుడి నిర్మాణాలు తొలగిస్తున్న విషయం తెలుసుకున్న మాజీ ఎమ్మెల్యే బియ్యపు మధుసూదనరెడ్డి తన తనయుడు, అనుచరులు, మందిమార్చులతో సంఘటన స్థలం వద్దకు

తొలగింపునకు మున్సిపల్ అధికారుల చర్యలు అడ్డుకుని మాజీ ఎమ్మెల్యే బియ్యం వీరంగం అధికారులపై గుండా గిరి.. బూతు పురాణం అధికారంలోకి వస్తాం ఒక్క ఇళ్లు కూడా ఉండనీయనంటూ బెదిరింపులు.! మాజీ ఎమ్మెల్యే తీరుపై మండిపడ్డ పట్టణ ప్రజలు

వచ్చి హంగామా సృష్టించారు. తొలగిస్తున్న జేసీబీ పైకి వెళ్లి వాచాన డ్రైవర్ ను బెదిరించి దానికి అడ్డంగా కూర్చుని ఎవరోస్తాడో రండి రా.. తెల్లుకుండామంటూ నవాళ్లు విసిరాడు. తన శవాన్ని కదిలించాకే నిర్మాణాలను తొలగించాలంటూ భయభ్రాంతులకు గురిచేశాడు. అధికారులను పత్రికలో రాయలేని విధంగా బండబూతులు తిడుతూ వీరంగం సృష్టించాడు. ఎంత దమ్ముంటే మా జోలికి వస్తా.. మీ అందరి అంతు చూస్తా.. అందర్నీ జైలుకు పంపిస్తా.. ఎవరూ ఉద్యోగం చేయలేరు.. నోటీసు ఎందుకు ఇవ్వలేదని, ఇవ్వకుండా ఎలా తొలగిస్తారంటూ నోటికి వచ్చినట్లు అధికారులను మాట్లాడటమే కాకుండా దీనికి సంబంధించిన అధికారులందర్నీ జైలుకు పంపాల.. అంటూ ఆవేశంతో ఊగిపోయాడు. తన అనుచరులందర్నీ వెంట పెట్టుకుని గంటల పాటు అక్కడ వీరంగం సృష్టించాడు. అధికారులు ఈ విషయాన్ని మున్సిపల్ కమిషనర్ దృష్టికి తీసుకెళ్లారు. దీంతో ఆయన సంఘటన స్థలం వచ్చి అక్కడ నిర్మాణం చేపట్టిన వైకాపా అనుచరుడికి అక్రమణ గురించి తెలియజేశాడు. బఫర్ జోన్ లో కట్టాలకు పాల్పడ్డారని అందుకే తొలగిస్తానంటూ కమిషనర్ వారికి తెల్పివెప్పాడు. తమకు నోటీసు ఇవ్వలేదని నోటీసు ఇస్తే సమాధానం చెప్పతామని జేసీబీలతో వస్తే చూస్తూ ఊరుకోబోమని చెప్పడంతో ఆయన విషయాన్ని అధివే దృష్టికి తీసుకెళ్లారు.

శ్రీకాళహస్తిలో అందరి ఇళ్ల తొలగిస్తా.. : మా నిర్మాణం జోలికి వచ్చి కూల్చివేస్తే శ్రీకాళహస్తిలో ఒక్క ఇళ్లు కూడా ఉండనీయకుండా చేస్తాను. అందరి ఇళ్లు కూల్చిస్తా.. ఇదీ మాజీ ఎమ్మెల్యే శనివారం అందరి ముందు చేసిన బెదిరింపులు నోటికి ఏది పడితే అది మాట్లాడి ఎన్నికల్లో చిత్తుగా ఓడిపోయానా ఆయనలో ఇంకా మార్పు కనిపించడం లేదని పలువురు నాయకులు, ప్రజలు అంటున్నారు. శ్రీకాళహస్తిలో కట్టిన కట్టడాలన్ని అక్రమమేనని అందరి ఇళ్ల తొలగిస్తానంటూ మాట్లాడంపై ఇటు ప్రతిపక్షాలు, అధికారపక్షం తీవ్రస్థాయిలో మండిపడింది. ఆయన మాటలు వెన్నెత్తి తీసుకోవాలని ఈ సందర్భంగా డిమాండ్ చేసింది. ఆయన అక్రమించి నిర్మాణాలు చేపట్టి ప్రజలందరివి అక్రమణలే అంటే ఎలాగంటూ పలువురు ప్రశ్నించారు. అందరివి సక్రమంగానే ఉన్నాయని నోరు అదుపులో పెట్టుకుని మాట్లాడాలంటూ ఆయనకు సూచించారు. శ్రీకాళహస్తి నియోజకవర్గాన్ని బద్దేళ్లలో కాలంలో దోచేసి అక్రమంగా నిర్మాణాలు చేపట్టింది కాకుండా, అందరి ఇళ్ల కూల్చేస్తామని బెదిరించడం మంచి పద్ధతి కాదన్నారు. ఎక్కడా ఎవరూ అక్రమణలకు పాల్పడలేదని అలా ఉంటే అధికారులు పరిశీలించి చర్యలు తీసుకుంటారని నోటికి వచ్చింది మాట్లాడితే ఎవరూ ఊరుకోరని ఈ సందర్భంగా పలువురు ఆయన హెచ్చరించారు.

చంద్రబాబు నాయుడు, నారా లోకేశ్వలతో మాజీ ఎమ్మెల్యే ఎస్సీవి నాయుడు భేటీ



శ్రీ కాళహస్తి - పెన్ పవర్, డిసెంబర్ 14 ఆంధ్రప్రదేశ్ ముఖ్యమంత్రి నారా చంద్రబాబు నాయుడు, బీటీ శాఖ మంత్రి నారా లోకేశ్ లతో శ్రీకాళహస్తి నియోజకవర్గం మాజీ శాసన సభ్యులు ఎస్సీవి నాయుడు, మాజీ ఎమ్మెల్యే సత్రవాడ ముని రామయ్య కుమారుడు సత్రవాడ ప్రవీణ్ శనివారం ఢిల్లీ కాపడం జరిగింది. చంద్రబాబు నాయుడుని కార్యాలయంలో కలిసి శ్రీ కాళహస్తి స్వామివారి తీర్థ ప్రసాదాలు అందించారు. అనంత నారా లోకేశ్ నీ వారి స్వగృహంలో కలవడం జరిగింది. శ్రీకాళహస్తి శ్రీకాళహస్తి స్వామి దేవస్థానం పాలక మండలిపై చర్చించడం జరిగింది మాజీ ఎమ్మెల్యే సత్రవాడ ముని రామయ్య కుమారుడు సత్రవాడ ప్రవీణ్ తెలిపారు. ఈ కార్యక్రమంలో గోగినేని భాస్కర్ నాయుడు తదితరులు పాల్గొన్నారు.

చీరాలలో ఘనంగా సాగర

హారతి నిర్వహించడం ప్రశంస నీయం

భారత ధర్మదేవత బిరుదాంకితులు, శ్రీ శైవక్షేత్ర పితాధిపతులు, శ్రీ బ్రహ్మచారి శివస్వామీజీ జనవరి 5 విజయవాడలో జరిగే హిందూ శంఖారావానికి హాజరై, జయప్రదం చేయాలని పిలుపునిచ్చిన శివ స్వామీజీ



చీరాల, డిసెంబర్ 14, పెన్ పవర్
హిందూ చైతన్య వేదిక చీరాల నియోజకవర్గ ప్రముఖ్ డాక్టర్ తాడివలస దేవరాజు, బందారు జ్యాలా నరసింహం, అర్చక స్వాములు, వేద పండితులు కారంచేటి నగేష్ కుమార్, కార్టిక్ శర్మల సంయుక్త ఆధ్వర్యంలో, చీరాలలో ఘనంగా సాగర హారతి నిర్వహించడం ప్రశంసనీయమని, భారత ధర్మ దేవత బిరుదాంకితులు, శ్రీ శైవక్షేత్ర పితాధిపతులు, శ్రీ

బ్రహ్మ చారి శివస్వామీజీ, నిర్వాహకు లను అభినందించారు. చీరాల వారధి సముద్ర తీరంలో, అం జనయస్వామి విగ్రహంఎదురు గా, పౌర్ణమి శనివారం సామూ హిక సాగర హారతి కార్యక్రమాన్ని హిందూ చైతన్య వేదిక చీరాల నియోజకవర్గ ప్రముఖ్ డాక్టర్ తాడివలస దేవరాజు, బందారు జ్యాలా నరసింహం, అర్చక స్వాములు, వేద పండితులు కారంచేటి నగేష్ కుమార్, కార్టిక్ శర్మ ల సంయుక్త ఆధ్వర్యంలో, అత్యంత భక్తి శ్రద్ధలతో ఘనంగా నిర్వహించారు. స్థూతిక శివలింగానికి, పంచామృతాలతో అభిషేకం, మంత్ర పుష్పం, సామూహిక సాగర హారతి, తదితర ప్రత్యేక పూజా కార్యక్రమాలను నిర్వహించగా, ముఖ్య అతిథిగా భారత ధర్మ దేవత బిరుదాంకితులు, గుంటూరుజిల్లా తాళ్ళూరుపాలెం శ్రీ శైవక్షేత్ర పితాధిపతులు, శ్రీ శ్రీ శ్రీ బ్రహ్మచారి శివస్వామీజీ వారు పాల్గొని, పంచామృత అభిషేకం చేసి, సాగర హారతి ఇచ్చారు. ఈ సందర్భంగా శివస్వామీజీ మాట్లాడుతూ, హిందూ చైతన్య వేదిక ఆధ్వర్యంలో, చీరాలలో ఘనంగా సాగర హారతి కార్యక్రమం నిర్వహిస్తున్నారని, హిందూ బంధువులు జనవరి 5న విజయవాడలో జరిగే, హిందూ శంఖారావానికి హాజరై, జయప్రదం చేయాలని పిలుపు నిచ్చారు. కార్యక్రమంలో పిక్కి నారాయణ, గురవయ్య రామకృష్ణ, వాడరేవు టిడిపి నాయకులు, గ్రామ పెద్దలు, అర్చక స్వాములు, వేద పండితులు కారంచేటి నగేష్ కుమార్, కార్టిక్ శర్మ, విట వెంకటేశ్, కోటి గోపీచంద్ర, రఘు, అం బది మారుతి రామ్, వేద శ్రీ, శ్రీనివాస్ పుల్లగంటి, డాక్టర్ క బి రుప్ర, లక్ష్మీ శ్రీనివాస్, భవా ని, శ్రీ మహాశక్తి మహిళా భజన బృంద సభ్యులు, వాడరేవు ప్రాంత ప్రజలు పాల్గొన్నారు.

యేసుక్రీస్తు ఆశీస్సులు కూటమి ప్రభుత్వానికి మెండుగా వున్నాయి

ప్రజలందరికీ ముందస్తు క్రీస్తునీ శుభాకంక్షలు- ప్రతిపాటి



చిలకలూరిపేట పెన్ పవర్ ప్రతినిధి డిసెంబర్ 14:
క్రీస్తు భోదనలు ప్రజలను సన్మార్గంలో నడిపించేందుకు దోహద పడతాయని శాసన సభ్యులు ప్రతిపాటి పుల్లారావు తెలిపారు. మండల కేంద్రం ఆయన నాడెద్ల లో క్రక్షణ క్రీస్తు మినిస్ట్రీ, నాడెద్ల వారి ఆధ్వర్యంలో ధైవజనులు బోటుమంచి సాధు యోసేపు, మరెయ్యల మె మెమోరియల్ కన్వెన్షన్ హోల్



ప్రారంభోత్సవానికి ముఖ్య అతిథిగా మాజీ మంత్రి, స్థానిక శాసన సభ్యులు ప్రతిపాటి పుల్లారావు పాల్గొని, ప్రారంభించారు. ఈ సందర్భంగా కన్వెన్షన్ హోల్ నిర్మాణానికి కృషి చేసిన మత పెద్దలను వారు సత్కరించారు. అనంతరం ప్రతిపాటి పుల్లారావు మాట్లాడుతూ, మీ అందరి సహకారంతోనే తాను శాసన సభ్యుడిని అయ్యానని తెలిపారు. ఈ కన్వెన్షన్ హోల్ ను ఎంతో బాగా నిర్మించారని, ఈ కమ్మ్యూనిటీ హాలు అభివృద్ధికి ఎటువంటి సహాయం కావాలన్న, నావంతుగా పూర్తి సహకారం అందజేస్తానని వారు తెలియజేశారు. క్రీస్తు జన్మించిన రోజున జరుపుకునే క్రీస్తునీ పండుగ పురస్కరించుకుని క్రైస్తవ సోదరులందరికీ ముందస్తు క్రీస్తునీ శుభాకంక్షలు ప్రతిపాటి పుల్లారావు తెలిపారు. ప్రపంచంలోని చాలా దేశాలలో అత్యంత వైభవంగా జరుపుకునే అతి పెద్ద పండుగ క్రీస్తునీ అని ప్రతిపాటి పుల్లారావు తెలిపారు. రేపటి నుండి పలు గ్రామాలలో జరిగే రోజు నెమ్మి క్రీస్తునీ వేడుకలలో తాను పాల్గొనునన్నట్లు వారు తెలిపారు. ఆ యేసు ప్రభువు ఆశీస్సులు ప్రతి ఒక్కరికీ ఉండాలని, ముఖ్యమంత్రి చంద్రబాబు నాయుడు ప్రభుత్వానికి కూడా ఆ ప్రభువు ఆశీస్సులు ఉండాలని కోరుకుంటున్నట్లు ప్రతిపాటి పుల్లారావు ఈ సందర్భంగా ఆకంక్షించారు. ఈ కార్యక్రమంలో లిడీ క్యాంప్ చైర్మన్ పిల్లి మాణిక్యారావు, డిఎస్సీ శ్రీనివాసరావు, పార్టీ నేతలు నెల్లూరి నదాశిరారావు, నల్లమాత హరిబాబు తదితరులు పాల్గొనడం జరిగింది.

పెన్ పవర్

గుంటూరు | బాపట్ల | వల్పూరు

కష్టపడే కార్యకర్తలకు తెలుగుదేశం పార్టీలో

ఎల్లప్పుడూ గుర్తింపు ఉంటుంది... ప్రతిపాటి

నివాసంలో బహుమతి ప్రధానం జరిగింది . ఈ సందర్భంగా ఎమ్మెల్యే ప్రతిపాటి మాట్లాడుతూ గత ఆరు నెలల తెలుగుదేశం పార్టీ పాలనలో సాధించిన ఘన విజయాలను, ప్రతిపక్ష నేత జగన్ రెడ్డి వైఫల్యాలను ఎండగడుతూ మై టిడిపి యాప్ లో వస్తున్న కంటెంట్ ను సోషల్ మీడియాలో షాప్ చేసి అత్యధిక పాయింట్లు సంపాదించిన సోషల్ మీడియా యాక్టివిస్టులు 14 మందికి తెలుగుదేశం పార్టీ అధిష్టానం నుండి వచ్చిన బహుమతులను అందజేయడం జరిగిందన్నారు. బహుమతులు అందుకున్న సోషల్ మీడియా వారు తెలుగుదేశం పార్టీ కి ప్రతిపాటి పుల్లారావుకి అభినందనలు తెలియజేశారు. తెలుగుదేశం పార్టీ చిలకలూరిపేట శాసనసభ్యులు, ప్రతిపాటి పుల్లారావు చేతుల మీదుగా అందజేయడం ఎంతో శుభ పరిణామం అన్నారు. ఈ సందర్భంగా బహుమతులు అందుకున్న వారికి ప్రతిపాటి శుభాకంక్షలు తెలియజేస్తూ తెలుగుదేశం పార్టీ తరఫున వారి సేవలను సోషల్ మీడియాలో అందించి రాబోయే మరన్ని రోజుల్లో మరన్ని ఉన్నత శిఖరాలను అధిరోహించాలని ఆకంక్షించారు. ఈ కార్యక్రమంలో పార్టీ నాయకులు తదితరులు పాల్గొన్నారు.

రైతన్నలు ఉన్నారని వైసిపి నాయకులకు ఇప్పుడు గుర్తుకు వచ్చిందా..? : ప్రతిపాటి

చిలకలూరిపేట పెన్ పవర్ ప్రతినిధి డిసెంబర్ 14:
జగన్ రెడ్డి అధికారంలో ఉన్నప్పుడు రైతన్నలకు మద్దతు ధర కోసం, పంట నష్టపరిహారం కోసం తెలుగుదేశం పార్టీ రోడ్డుకొని నిరసనలు తెలియజేసే వరకు కనీసం క్షేత్రస్థాయి పరిశీలనకు కూడా రాని వైఎస్ఆర్పీ నాయకులు, ఇప్పుడు తెలుగుదేశం పార్టీ అధికారంలోకి వచ్చి ఆరు నెలలైనా పూర్తి కాకుండానే రైతు సోదరులకు ఏదో అన్యాయం జరుగుతుంటుందా రోడ్డుకొని విద్యుద్ధంగా ఉండని మాజీ మంత్రి శాసన సభ్యులు ప్రతిపాటి పుల్లారావు తెలిపారు. గడచిన అయిదేళ్లలో రైతన్నలకు కనీసం పంట నష్టపరిహారం చెల్లించలేదు, గిట్టాబాబు ధర కూడా ఇవ్వలేదు, అసెంబ్లీలో చంద్రబాబు నాయుడు క్రాప్ ఇన్సూరెన్స్ పై నిలదీస్తే, అప్పుడు ఆగమిఫూల మీద చెల్లించడం జరిగింది. గత ప్రభుత్వ హయాంలో హార్టికల్చర్ ని పూర్తిగా నిర్మూల్యం చేశారు. రైతులకు ఎరువులు, విత్తనాలు అందుబాటులో లేకుండా చేశారని ప్రతిపాటి పుల్లారావు తెలిపారు. నాడు జగన్ రెడ్డి అధికారంలోకి వస్తే రైతు భరోసా కింద పదిహేను వేల రూపాయలు చెల్లెస్తానని హామీ ఇచ్చి ఒక్కొక్క రైతుకు కేవలం పదమూడున్నర వేల రూపాయలు మాత్రమే చెల్లించారు. ఇందులో కేంద్ర ప్రభుత్వం ఇచ్చిన ఆరు వేల రూపాయలు పోసు మిగిలిన ఏడున్నర వెయ్యి మాత్రమే జగన్ రెడ్డి ప్రభుత్వం చెల్లించి రైతులను మోసం చేసిందని వారు తెలిపారు. తెలుగుదేశం పార్టీ అధికారంలోకి వచ్చిన ఆరు నెలల్లోనే రైతన్నలకు మద్దతు ధర కల్పించడమే కాకుండా, పంట నాయకులు, ఇప్పుడు తెలుగుదేశం పార్టీలో వచ్చి ఆరు నెలలైనా గంటల్లో రైతుల ఖాతాల్లో డబ్బులు జమ చేయడం జరుగుతుందని, ఇవన్నీ ప్రతిపక్ష వైఎస్ఆర్పీ నేతలకు కనిపించకపోవడం దురదృష్టకరమని వారు తెలిపారు. రైతులకు ఇబ్బంది లేకుండా ఎరువులు, విత్తనాలు అందుబాటులో ఉంచడమే కాకుండా రైతన్నలకు ప్రత్యేక బడ్జెట్ ను ప్రవేశపెట్టిన ఘనత కూడా తెలుగుదేశం పార్టీదేనని, రాష్ట్రాన్ని జగన్ రెడ్డి అప్పులో ముంచినా, అధికారంలోకి వచ్చిన ఆరు నెలలకి రైతుల కోసం, రైతన్నల శ్రేయస్సు కోసం వదిపడిగా అడుగులు వేస్తూ ఇచ్చిన హామీలను నెరవేర్చే దిశగా తెలుగుదేశం పార్టీ ప్రభుత్వం కృషి చేస్తుందని, నిన్ను రాష్ట్రవ్యాప్తంగా వైఎస్ఆర్పీ నాయకులు చేసిన ధర్మా కార్యక్రమాన్ని ఖండిస్తూ ప్రతిపాటి పుల్లారావు మీడియాతో మాట్లాడటం జరిగింది.

ఒక్క రూపాయకే భోజనం ఏర్పాటు ప్రశంసనీయం

- డిఎస్సీ ఎండి. మొయిన్
- 100 డ్రీమ్స్ సామాజిక సేవా దృక్పథం స్ఫూర్తిదాయకం
- కరోనా విపత్తర పరిస్థితి లో 100 డ్రీమ్స్ సేవలు చిర స్మరణీయం.
- సిని హీరో గానే కాకుండా, నిజ జీవితంలో హీరో, సంస్థ వ్యవస్థాపక అధ్యక్షులు మాని నేని కృష్ణ

వేటపాలెం, డిసెంబర్ 14, పెన్ పవర్
సినిమాలో హీరో గానే కాకుండా, నిజ జీవితంలో కూడా హీరో అనిపించుకుని, సామాజిక సేవార్థకృషితో, జెడ్డె సినిమా హీరో, టాలీవుడ్ సిని యాక్టర్, 100 డ్రీమ్స్ ఫౌండేషన్ ఫౌండర్ అండ్ అధ్యక్షులు మానినేని కృష్ణ, తన ఫౌండేషన్ ద్వారా, పేదవారికి ఒక్కరూపాయకే భోజనం, అందజేయడం ప్రశంసనీయమని, డిఎస్సీ ఎండి మొయిన్, సిని హీరో మానినేని కృష్ణను అభినందించారు. చీరాల నియోజకవర్గ పరిధిలోని వేటపాలెం సెంటర్ లో, సంవత్సరం పాటు, ఒక్క రూపాయకే భోజనం అందజేసే, 100 డ్రీమ్స్ అన్న సూక్రమ్ ఫుడ్ స్టాల్ ను, ముఖ్య అతిథి గా హాజరైన డిఎస్సీ ఎండి. మొయిన్, ఫౌండేషన్ వ్యవస్థాపక అధ్యక్షులు, సిని హీరో మానినేని కృష్ణతో కలిసి, ప్రారంభించారు. ఈ సందర్భంగా సిని హీరో, 100 డ్రీమ్స్ ఫౌండేషన్ వ్యవస్థాపక అధ్యక్షులు మానినేని కృష్ణ మాట్లాడుతూ, ప్రముఖ స్వచ్ఛంద సేవా సంస్థ 100 డ్రీమ్స్ ఫౌండేషన్ ఆధ్వర్యంలో, అన్న సూక్రమ్ ఫుడ్ స్టాల్ పేరిట, మరో బృహత్తర కార్యక్రమానికి శ్రీకారం చుట్టి, 2020 కరోనా సమయంలో పేదలకు నిత్యాన్నదానం చేసి, సుమారు 58వేల మందికి పైగా అన్నార్థులకు భోజనాలు అందజేసి, రికార్డు సృష్టించామని, తమ పరమసం ఇంతటితో ముగిసిపోలేదని చాటుతూ, చిత్తూరు జిల్లా బంగారుపాళ్ళం మండల కేంద్రంలో, ఫుడ్ స్టాల్ ఏర్పాటు చేసి, ఒక్క రూపాయకే రోజూ 25 మందికి రుచి, శుచితో కూడిన భోజనం నిరంతరాయంగా అందిస్తున్నామన్నారు. ఆంధ్రుల అన్నపూర్ణ డొక్కా



సీతమ్మ ఆదర్శంలో, అన్న సూక్రమ్ ఫుడ్ స్టాల్స్ ని ప్రముఖ నగర్ లో విస్తరించాలని నిర్ణయించామని, అందులో భాగంగా, ఆంధ్ర ప్రదేశ్ రాష్ట్రంలోని వేటపాలెం మండలంలో, అన్న సూక్రమ్ ఫుడ్ స్టాల్ ని ఏర్పాటు చేసి, పేదలకు రూ. 1 తో భోజనం అందజేయాలని నిర్ణయించి, స్టాల్ ను ప్రారంభించడం జరిగిందన్నారు. గౌరవ అతిథులు గా జెడ్డె



సినిమా డైరెక్టర్ పిచ్చు కు సుబ్రహ్మణ్యం, ప్రముఖ సంఘ సేవకులు, పట్టభద్రుల సంఘం అధ్యక్షులు ప్రతి వెంకట సుబ్బారావు, ప్రముఖ సినియర్ నేత నాసిక్ వీరభద్రయ్య, దే వాంగ్ కార్పొరేషన్ మాజీ చైర్మన్ వీరక నరేంద్ర, చీరాల బారో అసోసియేషన్ అధ్యక్షులు గౌరవ రమేష్ బాబు, చీరాల బారో అసోసియేషన్ మాజీ అధ్యక్షులు కర్తే రవి,



న్యాయవాది బి.గోపాల కృష్ణమూర్తి తదితర ప్రముఖులు హాజరై 100 డ్రీమ్స్ స్వచ్ఛంద సేవా సంస్థ చేస్తున్న సేవా కార్యక్రమాన్ని అభినందించారు. కార్యక్రమాన్ని విజయ వంతం చేయడానికి కృషి చేసిన మిత్రులకు, బంధువులకు, సహకరించిన ప్రభుత్వ అధికారులు, మీడియా ప్రతినిధులకు, 100 డ్రీమ్స్ సంస్థ అధినేత మానినేని కృష్ణ కృతజ్ఞతలు తెలియజేశారు.

అయ్యప్ప భక్తులకు సద్ది కార్యక్రమంలో బీజేపీ నాయకులు



గిద్దలూరు పెన్ పవర్ డిసెంబర్ 14
 గిద్దలూరు పట్టణానికి చెందిన టి డి పి నాయకులు ఎల్లా శ్రీనివాసులు మాజీ బలిజ సంఘం నాయకులు అయ్యప్ప భక్తుల కు శనివారం ఏర్పాటు చేసిన సద్ది కార్యక్రమం లో భారతీయ జనతా పార్టీ పట్టణ అధ్యక్షులు అపి సెట్టి ఉదయ్ శంకర్, భారతీయ జనతా పార్టీ జిల్లా ఉపాధ్యక్షులు భవ నాని వెంకట రామాంజనేయులు, టి డి పి నాయకులు ఎల్లా ఉదయ్ కిరణ్, ఎల్లా రఘు వంశీ, పసుపులేటి శ్రీనివాసులు (బలిజ సంఘం ప్రధాన కార్యదర్శి), నర్సి రెడ్డి, అబ్బు ఓబయ్య, రఘుపతి మోహన్ నరసింహ యాదవ్ పలువురు నాయకులు ఈ కార్యక్రమం లో పాల్గొన్నారు. ఈ కార్యక్రమం లో గిద్దలూరు అసెంబ్లీ ప్రజల కు అయ్యప్ప స్వామి అనుగ్రహము తో పాడి పంటలు బాగా పండాలని అన్ని విధాల స్వామి అనుగ్రహం ఎల్ల వేళలా ఉండాలని వారు ఆకాంక్షించారు.

వైభవంగా శ్రీదత్తాత్రేయ స్వామి జయంతి వేడుకలు



కనిగిరి అద్వైతస్వామి, పెన్ పవర్, డిసెంబర్ 14
 పట్టణంలోని ప్రముఖ దేవాలయం శ్రీపిరిడి సాయిబాబా ఆలయంలో శనివారం శ్రీదత్తాత్రేయ స్వామి జయంతి వేడుకలను ఆలయ కమిటీ అత్యంత వైభవంగా నిర్వహించారు. శ్రీదత్తాత్రేయ స్వామి జయంతి వేడుకలను పురస్కరించుకొని శ్రీదత్తాత్రేయ స్వామి వారికి పంచామృత అభిషేకములు, సామూహిక ప్రత్యేక పూజలను భక్తులు అత్యంత భక్తిశ్రద్ధలతో నిర్వహించారు. అనంతరం భక్తులు తీర్ధప్రసాదలను పంపిణీ చేశారు. పూజా కార్యక్రమములో ఆలయ అధ్యక్షులు దేవకి సుబ్రహ్మణ్యం, భాగ్యలక్ష్మి దంపతులు పాల్గొన్నారు. ఈ సందర్భంగా డా. కనమర్లపూడి మల్లికార్జున రావు, అనంతరం తీర్ధదంపతులు 100 మంది మునిసిపల్ పారిశుధ్య సిబ్బందికి దుప్పట్లు పంపిణీ చేశారు. పూజ కార్యక్రమాలను ఆలయ అధ్యక్ష కార్యదర్శులు దేవకి సుబ్రహ్మణ్యం, పెన్నా ఎంకటేశ్వర్లు, ముప్పర్ల ధర్మారావు, విసి రామశాస్త్రి, పిసి చెంపలు, ఈర్ల గురవయ్య, వాగిచర్ల వెంకటేశ్వర్లు, మండల వెంకటేశ్వర్లు, బొమ్మిశెట్టి వెంకటేశ్వర్లు తదితరులు పరిరక్షించారు.

ఈ నెల 17న ఘనంగా పెన్ పవర్స్ దినోత్సవం



గిద్దలూరు పెన్ పవర్ డిసెంబర్ 14
 డిసెంబర్ 17 న పెన్ పవర్స్ దినోత్సవం వేడుకలను ఘనంగా నిర్వహిస్తున్నట్లు విశ్రాంత ఉద్యోగుల సంఘము అధ్యక్షులు గోటికి రవింద్ర నాథ్ రెడ్డి తెలిపారు. ఈ సందర్భంగా 1948 సంవత్సరం లో జన్మించి ఉద్యోగం చేసి విశ్రాంతి తీసుకుంటున్న పెన్ పవర్లను ఘనంగా నన్యానించ నున్నట్లు తెలిపారు. పలు కార్యక్రమాలు ఏర్పాటు చేస్తున్నామన్నారు పెన్ పవర్ల పెన్ పవర్ దినోత్సవం ను జయప్రదం చేయాలన్నారు.

దాదినేడి చైర్మన్ గా పసుపులేటి

పలేటివారిపాలెం పెన్ పవర్ డిసెంబర్ 14
 మండి దాదినేడు చెరువు సాగునీటి సంఘం చైర్మన్ గా చిన్నమ్మ పాలెం గ్రామానికి చెందిన పసుపులేటి జయరాం ను, మండి గ్రామానికి చెందిన కామినేని వీరయ్య వైస్ చైర్మన్ గా ఎన్నుకోబడ్డారు. టి. సి మెంబర్లుగా చెరువుపల్లి మల్లికార్జున, మీనుగ మాల్వార్డి, ఎర్ర రెడ్డిపాలెం నరసింహ, కల్లగుంట నరసింహ ను ఏకగ్రీవంగా ఎన్నుకున్నారు. ఈ కార్యక్రమంలో చెరువుపల్లి మాల్వార్డి, సాంబయ్య, తిరుమల శెట్టి కోటేశ్వరరావు చెరువుపల్లి, అనిల్ తెలుగుదేశం కార్యకర్తలు ఆయకట్టు రైతులు పాల్గొన్నారు.



బేస్తవారిపేట మండలంలోని సాగునీటి సంఘాల ఎన్నికలు ఏకగ్రీవం



బేస్తవారిపేట, పెన్ పవర్ డిసెంబర్ 14:
 బేస్తవారి పేట మండలంలోని ఎనిమిది సాగునీటి చెరువుల సంఘాలకు అధ్యక్షులుగా టిడిపి మద్దతుదారులు ఏకగ్రీవంగా ఎన్నికయ్యారు. ఎన్నికల నోటిఫికేషన్ ప్రక్రియలో భాగంగా శనివారం నామినేషన్ స్వీకరణ చేపట్టారు. నామినేషన్ స్వీకరణకు ఏర్పాటు చేసిన ఎన్నికల అధికారులకు మండలంలోని ఎనిమిది ఆయకట్టు సంఘాలకు ఒక్కొక్క నామినేషన్ దాఖలు కావడంతో ఎన్నికలు ఏకగ్రీవమై నట్లు ఎన్నికల అధికారులు తెలిపారు. మండలంలోని జెన్మి వారిపల్లి చెరువు ఆయకట్టు సంఘం అధ్యక్షులుగా మండల మహేంద్ర బాబు, జేపీకి పురం చెరువు ఆయకట్టు అధ్యక్షుడిగా జలపాటి శ్రీరంగం, పిటికాయగుళ్ళ పెద్ద చెరువు ఆయకట్టు సంఘం అధ్యక్షులుగా సర్దా రంగ లక్ష్మమ్మ, ఖాజీ పురం ఓసూరమ్మ చెరువు ఆయకట్టు సంఘం అధ్యక్షుడిగా పూసూరు జగన్మోహన్ రెడ్డి, మోక్షగుండం చెరువు ఆయకట్టు సంఘం అధ్యక్షుడిగా కొండసాని గురువారెడ్డి, పూసలపాడు చెరువు ఆయకట్టు సంఘం అధ్యక్షుడిగా ఏకల పెద్ద వెంకటరెడ్డి, మల్లాపురం చెరువు సాగునీటి అధ్యక్షుడిగా అంగిరేకుల కోటేశ్వరరావు, పాపాయి పల్లె ఆయకట్టు సంఘం అధ్యక్షులుగా శ్రీరామ్ సత్యవతి ఏకగ్రీవంగా ఎన్నికైనట్లు అధికారులు తెలిపారు. సాగునీటి అధ్యక్షులుగా ఎన్నికైన వీరికి ఎన్నికల అధికారులు ఎన్నిక ప్రకటనను అందజేశారు. ఎన్నికలను ప్రశాంతంగా నిర్వహించేందుకు కంభం సీబి మల్లికార్జునరావు, బేస్తవారిపేట ఎస్ఐ ఎస్వీ రవీంద్రారెడ్డి గ్రామంలో తిరిగి పర్యవేక్షించారు. సాగునీటి సంఘం అధ్యక్షులు ఎన్నికలు ఏకగ్రీవంగా జరిగేందుకు కృషి చేసిన గిద్దలూరు ఎమ్మెల్యే ముత్తుముల అశోక్ రెడ్డికి, మండల తెలుగుదేశం పార్టీ అధ్యక్షులు సోరెడ్డి మోహన్ రెడ్డికి మరియు ఆయా గ్రామాల తెలుగుదేశం పార్టీ కార్యకర్తలకు, అభిమానులకు నూతనంగా ఎన్నికైన సాగునీటి సంఘం అధ్యక్షులు కృతజ్ఞతలు తెలియజేశారు.

చేయూత మిత్రమండలి ఆధ్వర్యంలో 10 వ తరగతి విద్యార్థులకు టాలెంట్ టెస్ట్ 370 మంది విద్యార్థుల విద్యార్థులు హాజరు

బేస్తవారిపేట, పెన్ పవర్ డిసెంబర్ 14
 చేయూత మిత్ర మండలి బేస్తవారిపేట వారి ఆధ్వర్యంలో బేస్తవారిపేట, కంభం మరియు తర్లపాడు మండలాల్లోని ప్రభుత్వ పాఠశాలలో చదువుతున్న 10 వ తరగతి విద్యార్థులకు శనివారం 3 పరీక్షా కేంద్రాలలో టాలెంట్ టెస్ట్ నిర్వహించడం జరిగింది. ఈ పరీక్ష కు తర్లపాడు ఉన్నత పాఠశాల నందు 155 మంది, కంభం బాలికల ఉన్నత పాఠశాల నందు 115 మంది మరియు బేస్తవారిపేట బాలికల ఉన్నత పాఠశాల నందు 100 మంది విద్యార్థులు హాజరయ్యారు. మొత్తంగా 370 మంది ఈ టాలెంట్ టెస్ట్ పరీక్షకు హాజరయ్యారు. తర్లపాడు ఉన్నత పాఠశాల నందు ప్రధానోపాధ్యాయులు ముత్తేజు సుధాకర్ ప్రశ్నపత్రాలను విడుదల చేశారు. చేయూత మిత్ర మండలి యొక్క సేవలు అభినందనీయం అని ప్రశంసించారు. మండల స్థాయిలో ప్రతిభ చూపిన ప్రథమ, ద్వితీయ, తృతీయ స్థానంలో నిలిచిన విద్యార్థులకు వరుసగా రూ 3000, రూ 2000, రూ 1000 నగదు బహుమతులు ఈ నెల 29 వ తేదీన చేయూత మిత్ర మండలి అత్యున్నత సమన్వయ కార్యక్రమంలో అందజేస్తామని నిర్వాహకులు తెలిపారు. తర్లపాడు మండల విజేతలకు దూడెకుల నబి, బేస్తవారిపేట మండల విజేతలకు కర్నాటి గౌరీ కృష్ణారెడ్డి, కంభం



మండల విజేతలకు కర్నాటి గౌరీ రెడ్డి నగదు బహుమతులు అందజేస్తున్నట్లు తెలిపారు. ఈ సందర్భంగా విద్యార్థులు, తల్లిదండ్రులు మరియు పలువురు ఉపాధ్యాయులు, గత 10 సంవత్సరాలుగా చేయూత మిత్ర మండలి చేస్తున్న కార్యక్రమాలను అభినందించారు. ఈ కార్యక్రమంలో చేయూత మిత్ర మండలి సభ్యులు నబి, వేంకటేశ్వర రెడ్డి, రవీంద్ర, ప్రసాద్, రామమోహన్ రావు, సుబ్రహ్మణ్యం, రామచంద్ర మరియు కానిపలి పాల్గొన్నారు.

ఎలూరు నీటి సంఘం అధ్యక్షులుగా చెంచు రెడ్డి



పొదిలి, పెన్ పవర్ డిసెంబర్ 14
 మండలంలోని ఎలూరు గ్రామంలో శనివారం నాడు జరిగిన సాగునీటి సంఘం ఎన్నికల్లో అధ్యక్షులుగా ధర్మవర్మ చెంచురెడ్డి, ఉపాధ్యక్షులు గా రాచర్ల వెంకటేశ్వర్లు ఏకగ్రీవంగా ఎన్నికయ్యారు ఈ మేరకు వారికి ఎన్నికల అధికారి, మరియు మండల వ్యవసాయ అధికారి పేక్ జైను లాభిన్ ప్రశంసప్రకటన అందజేశారు.

పొదిలి మండలంలో సాగునీటి సంఘాల ఎన్నికల్లో తెలుగుదేశం సత్తా



పొదిలి, పెన్ పవర్ డిసెంబర్ 14
 మండలంలో శనివారం నాడు జరిగిన సాగునీటి సంఘాల ఎన్నికల్లో తెలుగుదేశం పార్టీ తన సత్తా చాటింది మార్కాపురం నియోజకవర్గ శాసనసభ్యులు కందుల నారాయణరెడ్డి ఆదేశాల మేరకు మండల దేశం నాయకులు సాగునీటి సంఘాల ఎన్నికల్లో తమ పార్టీ అభ్యర్థుల విజయాలకు గతి కృషి చేశారు అలాగే పలు సాగునీటి సంఘాలకు తెలుగుదేశం పార్టీ కి చెందిన అభ్యర్థులు ఏకగ్రీవంగా కూడా ఎన్నికయ్యారు ఏకగ్రీవంగా ఎన్నికైన సాగునీటి సంఘాలకు చెందిన అభ్యర్థులను మండల దేశం నాయకులు నెలపులు పూదండలతో సత్కరించి, తమ శుభాకాంక్షలు తెలియజేశారు.

కోదండరామ స్వామి శిలా ప్రతిష్ఠ కార్యక్రమంలో మాజీ ఎమ్మెల్యే బుర్రా

పలేటివారిపాలెం పెన్ పవర్ డిసెంబర్ 14
 మండలంలోని నలదలపూరు గ్రామంలో శనివారం జరిగిన శ్రీ కోదండరామస్వామి శిలా సమేత లక్షణ శిలా ప్రతిష్ఠ మహోత్సవ కార్యక్రమానికి మాజీ ఎమ్మెల్యే కందుకూరు నియోజకవర్గం వైసిపి అర్ సీబి ఇస్మాయిల్ బుర్రా మధుసూదన్ యాదవ్ పాల్గొన్నారు. ఈ సందర్భంగా స్వామి వారి పూజా కార్యక్రమాలు నిర్వహించారు. వీరితో పాటు మాజీ ఎంపీ చైర్మన్ తోకల కొండయ్య, మరియు మాజీ రాష్ట్ర కృష్ణ బలిజ కార్పొరేషన్ ప్రతినిధి పాశం కొండయ్య, మరియు వైయస్సార్ సీబి నాయకులు పాల్గొన్నారు.



13నీటి సంఘాల అధ్యక్షులు ఏకగ్రీవం

13 నీటి సంఘాల అధ్యక్షులుగా కూటమి అభ్యర్థులు ఏకగ్రీవం
 ప్రకటించారు. సభ్యులందరూ కలిసి అధ్యక్షుడిగా కొలకలూరి కుమార్, ఉపాధ్యక్షుడిగా కొండ హనుమయ్యను ఏకగ్రీవంగా ఎన్నుకున్నారు. ఈ సందర్భంగా పుల్లల చెరువు నీటి సంఘం అధ్యక్షుడు కొలకలూరి కుమార్ మాట్లాడుతూ యర్రగొండపాలెం నియోజకవర్గం టిడిపి ఇస్మాయిల్ గూడూరి ఏకగ్రీవంగా బాబు, పుల్లల చెరువు టిడిపి మండల అధ్యక్షుడు హయ్యప్పల ప్రసాద్, పుల్లల చెరువు కూటమి నాయకులు నా పై నమ్మకంతో ఈ బాధ్యతను నాకు అప్పగించినందుకు ప్రతి ఒక్కరికి రుణపడి ఉంటానని అన్నారు. చిన్న కండ్లైరు ఆయకట్టు కింద ఉన్న పంట కాలువల మరమ్మత్తులు, రైతుల సమస్యలను నేరుగా ఉన్నతాధికారుల దృష్టికి తీసుకెళ్లి సమస్యలను పరిష్కరించాలనే లక్ష్యంతో ముందుకు సాగుతానని ఆయన అన్నారు. ఎన్నికల సందర్భంగా ఎటువంటి అవాంఛనీయ సంఘటనలు జరగకుండా ఎస్ఐ సంపత్ కుమార్ పోలీస్ బందోబస్తు ఏర్పాటు చేసి ఎన్నికలను ప్రశాంతంగా జరిగించినందుకు కృతజ్ఞతలు తెలియజేశారు. అనంతరం టిడిపి నాయకులు అధ్యక్షుడిని, ఉపాధ్యక్షుడిని పుల్లల చెరువు ఎంపీటీసీ మేడికొండ రాధ, టిడిపి నాయకులు శాలువాలతో సన్మానించి, శుభాకాంక్షలు తెలియజేశారు.

ఏకగ్రీవమైన సాగు నీటి సంఘాల ఎన్నికలు

